

मुख्य सचिव वी.श्रीनिवास ने शिक्षा संकुल में शिक्षा अधिकारियों की समीक्षा बैठक ली

हर जिले के 2-2 पीएम विद्यालयों का गहन निरीक्षण करेंगे संयुक्त सचिव स्तर के अधिकारी

जयपुर। मुख्य सचिव वी. श्रीनिवास ने सोमवार को शिक्षा संकुल में शिक्षा अधिकारियों की समीक्षा बैठक ली। गत माह नई दिल्ली में पीएम विद्यालयों को लेकर आयोजित मुख्य सचिव सम्मेलन के फॉलोअप में आयोजित इस बैठक में मुख्य सचिव ने प्रदेश में स्कूल शिक्षा व्यवस्था को और सुदृढ़ करने के लिए

- मुख्य सचिव ने विद्यालय परिसरों में उपलब्ध स्थान एवं संसाधनों के अधिकतम उपयोग पर बल दिया

किए जा रहे सुधारात्मक प्रयासों की समीक्षा की और आवश्यक दिशा-निर्देश दिए।

मुख्य सचिव ने कहा कि पीएम विद्यालयों को आदर्श विद्यालयों के रूप में विकसित किया जाए ताकि उनके शैक्षणिक, प्रशासनिक एवं आधारभूत ढांचे को अन्य राजकीय विद्यालयों में भी प्रभावी रूप से लागू किया जा सके। उन्होंने विद्यालय परिसरों में उपलब्ध



मुख्य सचिव वी. श्रीनिवास ने प्रदेश में स्कूल शिक्षा व्यवस्था को सुदृढ़ करने के लिए किए जा रहे सुधारात्मक प्रयासों की समीक्षा की।

स्थान एवं संसाधनों के अधिकतम उपयोग पर बल दिया। साथ ही प्रदेश के सभी 41 जिलों में निगरानी को मजबूत करने के उद्देश्य से संयुक्त सचिव स्तर के अधिकारियों द्वारा प्रत्येक जिले के 2-2 पीएम विद्यालयों का गहन निरीक्षण करने के निर्देश दिए। निरीक्षण के दौरान अधिकारी विद्यालयों में रात्रि विश्राम कर शिक्षकों, विद्यार्थियों एवं अभिभावकों से संवाद स्थापित करेंगे। यह निरीक्षण कार्य आगामी 15 दिवस

में पूर्ण कर इसकी समीक्षा बैठक आयोजित की जाएगी।

प्रारंभिक कक्षाओं में बच्चों की सीखने की क्षमता को सुदृढ़ करने के लिए मातृभाषा आधारित शिक्षण को प्रभावी रूप से लागू किया जाए। उन्होंने विद्यालयी शिक्षा में अभिभावकों की भूमिका को महत्वपूर्ण बताते हुए अभिभावक-शिक्षक बैठकों में पिताओं की सक्रिय सहभागिता सुनिश्चित करने के निर्देश दिए। साथ ही

बालिकाओं के लिए सुरक्षित एवं पर्याप्त शौचालय सुविधा सुनिश्चित करने पर विशेष जोर देते हुए इस कार्य को समयबद्ध रूप से 8 मार्च 2026 तक पूर्ण करने के निर्देश दिए।

मुख्य सचिव ने निर्देश दिए कि आंगनबाडियों को स्कूलों के साथ सह-स्थान पर स्थापित किया जाए और इस कोलोकेशन के लिए पीएम गति शक्ति योजना का प्रभावी उपयोग सुनिश्चित किया जाए।

आत्मीय स्वागत समारोह हुआ

जयपुर। भारती खंडेलवाल को भारतीय जनता पार्टी, जयपुर शहर का मीडिया प्रभारी का दायित्व मिलने के उपलक्ष्य में सोमवार को वार्ड 133 में एक सादरीपूर्ण लेकिन अत्यंत भावनात्मक स्वागत समारोह का आयोजन किया गया। इस कार्यक्रम में महिलाएँ एवं कार्यकर्ता भाई-बहन बड़ी संख्या में उपस्थित रहे। कार्यक्रम के दौरान महिलाओं ने माला पहनाकर एवं मिठाई खिलाकर नव नियुक्त मीडिया प्रभारी का अभिनंदन किया।

जल स्वावलंबन अभियान मोबाइल ऐप पर कर्मयोगी वाटरशेड मॉड्यूल लॉन्च

जयपुर। पंचायती राज मंत्री मदन दिलावर की अध्यक्षता एवं पंचायती राज राज्य मंत्री ओटाराम देवासी की उपस्थिति में आज शासन सचिवालय स्थित पंचायती राज सभागार मेंजलग्रहण विकास एवं भू संरक्षण विभाग की समीक्षा बैठक आयोजित की गई।

पंचायती राज मंत्री मदन दिलावर ने आज विभाग की समीक्षा बैठक के दौरान मुख्यमंत्री जल स्वावलंबन अभियान मोबाइल ऐप पर कर्मयोगी वाटरशेड मॉड्यूल लॉन्च किया।

दिलावर ने कहा कि विशेषज्ञों द्वारा निर्मित प्रशिक्षण वीडियो युक्त यह ऐप विभागीय कार्मिकों व अधिकारियों के लिए उपयोगी होगा और जल संरक्षण को नई दिशा देगा। यह जल स्वावलंबन की ओर एक सशक्त कदम है

उन्होंने इस अभिनव पहल के लिए सभी को बधाई दी।

उन्होंने मॉड्यूल निर्माण में सहयोग देने वाले 14 व्यक्तियों को सर्टिफिकेट भी प्रदान किया।

विभाग द्वारा संचालित योजनाओं में ली जाने वाली विभिन्न गतिविधियों जैसे अभियानिकी ढांचे, डीपीआर ,

- पंचायती राज मंत्री मदन दिलावर ने समीक्षा बैठक के दौरान मुख्यमंत्री जल स्वावलंबन अभियान मोबाइल ऐप पर कर्मयोगी वाटरशेड मॉड्यूल लॉन्च किया

गुणवत्ता, टेंडर , आदि विषय वस्तुओं की एक सुलभ सरल भाषा में टूटिंग मेटेरियल वीडियो के रूप में तैयार किया गया है। यह मटेरियल ई लॉर्निंग का भाग है जो , विभाग के यूटचयूब चैनल पर सर्व सुलभ रहेगा।

विभाग ने अभी तक 38 वीडियो विभिन्न विषय वस्तु पर तैयार कर पोर्टल पर अपलोड किए हैं। भारत सरकार की वेबसाइट के 13 वीडियो एवं आईआईटी रुद्रकी खड़गपुर आदि संस्थाओं के 77 वीडियो और विभाग द्वारा संपादित विभिन्न सफलताओं की कहानियाँ आदि इस प्लेटफार्म पर एक साथ उपलब्ध रहेगी ।

यह विभागीय अभियंताओं की

क्षमता, दक्षता एवं जानकारी बढ़ाने में सहयोगी सिद्ध होगा, जिससे कार्य संपादन में सुगमता का गुणवत्ता में भी अभिवृद्धि होगी। जल संरक्षण एवं भू संरक्षण में अभिरुचि रखने वाले लाभार्थियों के ज्ञान वर्धन तथा जागरूकता पैदा करने में भी मिल का पत्थर साबित होगा। विभिन्न प्रशिक्षण संस्थानों द्वारा जल एवं भू संरक्षण में प्रशिक्षण के लिए इस सामग्री का सीधा उपयोग भी किया जा सकेगा।

उल्लेखनीय है कि मिशन ज्ञान एवं आईपीसीएफाउंडेशन के साथ एक नॉन फाउंन्शियल करार एक वर्ष हेतु किया गया था। इसमें सेवानिवृत्त अभियंताओं के अनुभव एवं ज्ञान के साथ विभागीय अभियंताओं का निशुल्क सहयोग लिया गया है।

दिलावर ने प्रधानमंत्री कृषि सिंचाई योजना 2.0, ऑडिट पेरा तथा विभाग की अन्य योजनाओं की समीक्षा की।

बैठक डॉ जोगाराम, शासन सचिव एवं आयुक्त पंचायती राज विभाग, मुहम्मद जुनैद , निदेशक, जलग्रहण विकास एवं भू संरक्षण विभाग एवं अन्य अधिकारीगण उपस्थित रहे।

मुख्यमंत्री से मिले बीजेपी एसटी मोर्चा के नवनियुक्त प्रदेशाध्यक्ष गोपीचंद मीणा

जयपुर। भारतीय जनता पार्टी अनुसूचित जनजाति मोर्चा के नवनियुक्त प्रदेश अध्यक्ष एवं विधायक गोपीचंद मीणा ने सोमवार को मुख्यमंत्री आवास पर मुख्यमंत्री भजनलाल शर्मा से शिष्टाचार भेंट की। मीणा ने नई जिम्मेदारी मिलने पर मुख्यमंत्री का आभार जताते हुए कहा कि प्रदेश भर में

की कार्य योजना पर चर्चा करते हुए कहा कि पुराने कार्यकर्ताओं को सक्रिय करेंगे और नए कार्यकर्ताओं को जोड़ेंगे। आदिवासी बाहुल्य क्षेत्र में बृध स्तर तक संगठन मजबूत से काम करेगा । आगामी 2028 के विधानसभा चुनाव में भाजपा प्रचंड बहुमत के साथ फिर से राजस्थान में सरकार बनाएगी।



कॉमिक कॉन में नज़र आये मजेदार व दमदार किरदार। सीतापुर स्थित जेईसीसी में तीन दिवसीय राज्य सरकार की एवीजीसी नीति के तहत डीजी फेस्ट के साथ आयोजित कॉमिक कॉन के प्रथम संस्करण में अंतर्राष्ट्रीय कॉमिक बुक के किरदारों को देखना रोमांच से भरपूर रहा।

पतंजलि योगपीठ का 3 2वाँ स्थापना दिवस सम्पन्न

जयपुर/हरिद्वार। पतंजलि के32वें स्थापना दिवस पर पतंजलि योगपीठ के संस्थापक अध्यक्ष स्वामी रामदेव जी व महामंत्री आचार्य बालकृष्ण जी ने योग, आयुर्वेद, स्वदेशी,सनातन धर्म,सनातन शिक्षा, सनातन चिकित्सा, सनातन अनुसंधान,सनातन कृषि, गौमाता एवं भारत माता की सेवा करते हुए परम वैभवशाली विकसित भारत के निर्माण हेतु समस्त ऋषि-ऋषिकाओं के वंशधरों से आव्हान किया। इस अवसर

- धीरे-धीरे पूरी दुनिया के80-90 लोग सनातन को फॉलो करेंगे : स्वामी रामदेव

पर स्वामी जी महाराज ने कहा कि पतंजलि पतंजलि विश्व का सबसे पावन संस्थान व मानवता के लिए शुभ बन गया है। उन्होंने कहा कि पतंजलि की आत्मा सनातन की आत्मा है। उन्होंने पतंजलि के विभिन्न शिक्षण संस्थानों में अध्ययनरत विद्यार्थियों से आह्वान किया किर्था के योग, आयुर्वेद, स्वदेशी, सनातन धर्म, सनातन शिक्षा, सनातन चिकित्सा, सनातन कृषि व्यवस्था व

पंचायत परिसीमन को चुनौती देने वाली एसएलपी खारिज

जयपुर। सुप्रीम कोर्ट ने प्रदेश में पंचायत चुनाव का रास्ता साफ करते हुए स्पष्ट किया है कि पंचायत चुनाव की प्रक्रिया तय समय 15 अप्रैल 2026 तक पूरी कर ली जाए। सीजेआई सूर्यकांत और जस्टिस जॉयमाला बागची की खंडपीठ ने यह आदेश राजस्व ग्राम सिंहानिया सहित अन्य गांवों के निवासियों की एसएलपी को खारिज कर दिया। सुप्रीम कोर्ट ने कहा कि जब परिसीमन की प्रक्रिया पूरी हो चुकी है और चुनावी प्रक्रिया शुरू हो चुकी है तो इस स्तर पर मामले में दखल देना उचित व व्यावहारिक नहीं है।

एसएलपी में राजस्थान हाईकोर्ट की खंडपीठ के 14 नवंबर 2025 के उस फैसले को चुनौती दी थी, जिसमें परिसीमन की प्रक्रिया 31 दिसंबर तक पूरा करने और ग्राम पंचायत व निकायों के चुनाव एक साथ 15 अप्रैल 2026 तक कराने का निर्देश दिया था। ऐसा

- सुप्रीम कोर्ट ने कहा कि जब परिसीमन की प्रक्रिया पूरी हो चुकी है तो इस स्तर पर मामले में दखल देना उचित व व्यावहारिक नहीं है

परिसीमन स्थानीय निवासियों के लिए प्रशासनिक व व्यावहारिक परेशानी पैदा करेगा और उन्हें पंचायत मुख्यालय पहुंचने में समस्या होगी। इसके जवाब में राज्य सरकार के एएजी शिवमंगल शर्मा ने कहा कि हाईकोर्ट के निर्देशानुसार परिसीमन की पूरी प्रक्रिया 31 दिसंबर 2025 से पहले पूरी की ली गई है और राज्य निर्वाचन आयोग ने मतदाता सूचियां बनाने का निर्देश दे दिया है। अब चुनाव प्रक्रिया आगे बढ़ चुकी है।

8700 रुपये का कैरिंग चार्ज वसूला

जयपुर। नगर निगम जयपुर आयुक्त डॉ. गौरव सैनी के निर्देशानुसार एवं पूर्व से प्राप्त शिकायतों पर उपायुक्त सतर्कता के नेतृत्व में सोमवार को सतर्कता शाखा की द्वारा नगर निगम जयपुर क्षेत्राधिकार में एसएमएस, बागड, सांगानेर रेलवे स्टेशन, इण्डिया गेट, मालपुरा गेट एवं सांगानेर बाजार, बड़ी चैपड, रामगंज बाजार, सुरजपोल गेट, हीरा की मोरी, गांधी चैक सुरजपोल, गलता गेट, रेलवे स्टेशन रोड, त्रिपोलिया बाजार, छोटी चैपड, मिश्र राजा जी का रास्ता, खजाने वालों का रास्ता, बगरू वालों का रास्ता, मंदिर श्री रामचंद्र जी चोंदपोल बाजार तक अस्थाई अतिक्रमण करने वालों के विरुद्ध 8 हजार 700 रुपये का कैरिंग चार्ज वसूल कर 07 केन्टर सामान जब्त किया गया। उपायुक्त सतर्कता ने बताया कि नगर निगम जयपुर क्षेत्राधिकार में एसएमएस, बागड, रेलवे स्टेशन रोड, त्रिपोलिया बाजार, छोटी चैपड, मिश्र राजा जी का रास्ता, खजाने वालों का रास्ता, बगरू वालों का रास्ता, मंदिर श्री रामचंद्र जी चोंदपोल बाजार तक अस्थाई अतिक्रमण हटवाया गया।



मुख्यमंत्री भजनलाल शर्मा से सोमवार को मुख्यमंत्री निवास पर मध्यप्रदेश के मुख्यमंत्री डॉ. मोहन यादव ने मुलाकात की।

‘डिजिफेस्ट उद्योग क्षेत्र में चुनौतियों के बीच अवसर तलाशने की अद्भुत क्षमता’

- डिजिफेस्ट से मिल रहा राज्य के स्टार्टअप और नवाचरो को वैश्विक मंच : उपमुख्यमंत्री डॉ. प्रेमचंद बैरवा

लिए आकर्षक केंद्र बन चुके हैं। डॉ. यादव ने कहा कि दोनों राज्यों की वर्तमान सरकारों के बीच आपसी संवाद और समन्वय से जल बंटवारे पर सहमत बनाई गई है। उन्होंने कहा कि भारत का अतीत गौरवशाली रहा है और प्रधानमंत्री नरेंद्र मोदी के नेतृत्व में वर्तमान युग भी स्वर्णिम युग बन रहा है, जहां प्रत्येक नागरिक को आगे बढ़ने के समान अवसर मिल रहे हैं। मध्यप्रदेश सरकार भी अपनी औद्योगिक नीतियों के माध्यम से औद्योगिक विकास के नए द्वार खोल रही है। राज्य में स्थापित हो रहे नए उद्योग रोजगार की व्यापक संभावनाएं सृजित कर रहे हैं।

उप मुख्यमंत्री डॉ. प्रेमचंद बैरवा ने

कहा कि राजस्थान डिजिफेस्ट टाई ग्लोबल समिट राज्य के डिजिटल नवाचार और उद्यमिता की प्रतिबद्धता को दर्शाता है। मुख्यमंत्री भजनलाल शर्मा का स्पष्ट विजन है कि डिजिटल तकनीक को सुशासन, रोजगार और आर्थिक विकास का प्रभावी माध्यम बनाया जाए। राज्य में ई-गवर्नेंस और डिजिटल सेवाओं का विस्तार किया जा रहा है। यह समिट सरकार, उद्योग और स्टार्टअप के बीच एक सेतु का कार्य कर रहा है।

सत्र में मध्यप्रदेश सरकार के अतिरिक्त मुख्य सचिव संजीव दुवे ने मध्यप्रदेश में निवेश-अनुकूल वातावरण की जानकारी दी। उन्होंने ग्लोबल कैपेबिलिटी सेंटर पॉलिस्ी-2025, आईटी/आईटीईएस एवं ईएसडीएम निवेश प्रोत्साहन नीति, ड्रोन प्रमोशन एंड यूसेज पॉलिस्ी-2025, तथा स्पेस टेक्नोलॉजी एवं एवोीसी-एक्सआर पॉलिस्ी पर प्रकाश डालते हुए निवेशकों को मध्यप्रदेश में निवेश के लिए आमंत्रित किया।

सार-समाचार

कृष्ण चंद्र सहाय स्मृति सम्मान समारोह आयोजित



जयपुर। सत्ता व सम्पत्ति से दूर रहने वाले गांधीवादी कृष्ण चन्द्र सहाय की 6 ठवी पुण्य तिथि पर वरिष्ठ अधिवक्ता हाई कोर्ट राजस्थान प्रेम कृष्ण जी शर्मा की अध्यक्षता में राजस्थान समग्र सेवा संघ परिसर के गांधी अध्ययन केंद्र में शारदा भवन में आयोजित समारोह में सहाय जी के गांधी विचार, चम्बल घाटी शांति मिशन, देहदान, जीवन भर अन्तिम व्यक्ति की मुक्ति को लेकर किये गये अविस्मरणीय अतुलनीय योगदान पर बड़ी संख्या में गांधीवादी विचारकों, समर्थकों, समाजसेवियों, साहित्यकारों, पत्रकारों आदि ने हिस्सा लिया। मुख्य अतिथि राजस्थान लोक सेवा आयोग के पूर्व अध्यक्ष, कोटा विश्वविद्यालय के पूर्व कुलपति प्रो. बी. एम. शर्मा, अकबरपुर कानपुर से पधारे विशिष्ट अतिथि किशन सिंह चौहान सहित अतिथिगण ने इस मौके पर गांधी विचार, आचरण, गांधी सत्याग्रह को समर्पित वरिष्ठ गांधीवादी श्रीसवाई सिंह जी को गांधी विचार के माध्यमों से की गई उनकी आविस्मरणीय एवं अतुलनीय सेवाओं हेतु फूल माला, बुकें, पटका, दुशाला, सम्मान पत्र,खादी जैकेट, व साफ़ा बांधकर कृष्ण चंद्र सहाय स्मृति सम्मान से विभूषित किया। कार्यक्रम में उमेश चंद्र शर्मा, गोपाल शरण पारीव, श्रीमती दुर्गा वर्मा, शोभना माहेखरी, कोशल सत्याश्री, भुवनेश जैन, एस. एन. राव, नरेंद्र कुमार व्यास, मंगल देव पारीव, बसंत हरियाना, महावीर प्रसाद, भोजराज सिंह, आदि प्रमुख लोग मौजूद रहे।

संस्कृत विश्वविद्यालय में मकर संक्रांति पर रहेगा अवकाश

जयपुर। जगदुरु रामानंदाचार्य राजस्थान संस्कृत विश्वविद्यालय में मकर संक्रांति पर अवकाश रहेगा। विश्वविद्यालय प्रवक्ता शास्त्री कोसलेंद्रदास ने बताया कुलपति प्रो. मदनमोहन झा ने अपने अधिकार के तहत वर्ष 2026 में तीन अवकाश घोषित किए हैं। 14 जनवरी को मकर संक्रांति, 11 मार्च को शीतलाष्टमी और 14 सितंबर को गणेश चतुर्थी का अवकाश रहेगा। इस दौरान सभी शैक्षणिक और अशैक्षणिक कार्यालय बंद रहेंगे।

जेडीसी सिद्धार्थ महाजन ने ली समीक्षा बैठक

जयपुर। जयपुर के सुनियोजित विकास और किसानों के हितों को ध्यान में रखते हुए, जयपुर विकास प्राधिकरण ने राज्य की पहली लैंड पूलिंग योजना (शिवदासपुरा, बरखेडा, चंदलदा) के क्रियावचन में तेजी लाने का निर्णय लिया है।जयपुर विकास आयुक्त ने जेडीए अधिकारियों के एक उच्च-स्तरीय दल को गुजरात के आधिकारिक दौरे पर जाने के निर्देश दिए हैं। यह दल गुजरात में सफलतापूर्वक चल रही लैंड पूलिंग योजनाओं का जमीनी स्तर पर अध्ययन करेगा। इसके अतिरिक्त, दल को यह जिम्मेदारी भी सौंपी गई है कि वे माननीय उच्च न्यायालय, गुजरात द्वारा लैंड पूलिंग से जुड़े प्रकरणों के निस्तारण की प्रक्रिया का विस्तृत विवरण एकत्रित करें, ताकि जयपुर की योजना में विधिक अडचनों का त्वरित समाधान किया जा सके। लैंड पूलिंग योजना के प्रस्तुतीकरण और अब तक की प्रगति की समीक्षा हेतु सोमवार को जेडीए के मंथन सभागार में बैठक संपन्न हुई। बैठक में निदेशक आयोजना, निदेशक अभियांत्रिकी-1, उपायुक्त (जोन 11/14) और अन्य वरिष्ठ अधिकारी उपस्थित रहें।

गुमशुदा की तलाश

जयपुर। रमजान कुरैशी पुत्र बब्बु खान निवासी मकान नं 533 नमक की मण्डी किशनपोल बाजार थाना कोतवाली जयपुर ने उपस्थित थाना होकर एक रिपोर्टपेश कि है कि दिनांक 18.07.2024 से मेरा पुत्र अफजल कुरैशी उम्र 28 साल जाति कुरैशी मुसलमान निवासी मकान नं 533 नमक की मण्डी किशनपोल बाजार थाना कोतवाली जयपुर जिसकी मैंने हर सम्भव तलाश की है किन्तु कोई सुचना नहीं मिली।